

ایک چراغ اور بجھا اور بڑھی تاریکی.....!

مولانا محمد ازہر

[ملک کی معروف علمی محقق و دانشور ڈاکٹر محمود احمد غازی کا حال ہی میں انتقال ہوا ہے، ان کا مختصر تعارف نذر قارئین ہے۔ ادارہ]

قطال الرجال کے موجودہ افسوس ناک دور میں جب کوئی ایسی سستی جدا ہوتی ہے جس کا وجود مسائل و افکار سے پریشان رہنمائی کی متلاشی امت کے لیے بینا رہ نو کی حیثیت رکھتا ہے تو صدمہ اور غم دوچند ہو جاتا ہے، اس لیے کہ اب دو دور تک ایسی شخصیات نظر نہیں آتیں جن کا اور ہتنا پھوٹنا علم ہو، جن کا تعارف قرآن و حدیث، فقہ اور علوم دنیوں شرعیہ پر گہری دسیز ہو۔

معروف محقق و دانشور، مصنف و ادیب، صاحب علم و فضل ڈاکٹر محمود احمد غازی کا شمار بھی ان اہل علم میں ہوتا تھا جن کی الہیت و قابلیت اور دینی ثقاہت پر قدیم و جدید علماء کا اتفاق تھا اور عصری درس گاہوں سے والیگی کے باوجود دینی مدارس کے اساتذہ و طلبہ بھی ان کی تصنیفات و تالیفات سے استفادہ کرتے نظر آتے تھے۔ افسوس کہ ڈاکٹر محمود احمد غازی بھی 14 شوال 1431ھ (21 نومبر 2010ء) علی و تدریسی حلقوں کو سوگوار چھوڑ کر خالق حقیقی سے جا ملے۔ إِنَّا لِلَّهِ وَإِنَا إِلَيْهِ رَاجِعُون
 ڈاکٹر صاحب کا خاندانی تعلق خییہ نہ ہی گھرانے سے تھا، دائیٰ کبیر حضرت مولانا الیاسؒ اور شیخ الحدیث مولانا محمد زکریا کاندھلویؒ ڈاکٹر صاحب کی والدہ کے سگے پھوپھا تھے۔ آپ کے والد محمد احمد متدين اور قیج سنت بزرگ تھے جنہوں نے ڈاکٹر صاحب کی دینی تعلیم و تربیت کا خاص اہتمام کیا۔ ڈاکٹر صاحب نے درس نظامی کی اہتمائی تعلیم جلدی العلوم الاسلامیہ بنوری ناؤں کراچی سے حاصل کی، جب کہ دینی علوم کی تجھیل شیخ القرآن مولانا غلام اللہ خانؒ کے مدرسہ تعلیم القرآن راجہ پاڑوار اوپنڈی میں کی اور مولانا تابی سے تفسیر قرآن پڑھی، قرآن کریم کے پختہ حافظ تھے، ہر سال رمضان المبارک میں قرآن کریم نانے کا معمول تھا۔

ڈاکٹر صاحب نے سترہ سال کی عمر میں ترنس کا آغاز کیا اور تادم آخراں فریضہ کو بھاتے رہے، اس کے ساتھ ساتھ انہوں نے اپنی تعلیمی سفر کو جاری رکھا اور پوسٹ گرینجیٹ اور ڈاکٹریٹ کی ڈگریوں کی تحریک کے بعد تصنیف و تالیف تحقیق و تدقیق کے میدان میں اپنی صلاحیتوں کا لواہ منوایا۔ قدمی و جدید علوم پر درستس اور خداداد غیر معمولی صفات و کمالات کی وجہ سے ڈاکٹر صاحب مرحوم اپنی زندگی میں بہت ہی اہم ذمہ داریوں پر فائز رہے۔ استاذ سے لے کر وزارت نئک بہت سے مناصب پر آپ کی صلاحیتوں نہیاں ہوئیں۔ حق تعالیٰ شانہ نے آپ کو تحریر و تقریر کا خاص ملکہ عطا فرمایا تھا، عربی، فارسی، فرانسیسی، انگریزی اور روز بان کے بہترین خطیب و ادیب تھے، بفت زبان ہونے کا محاورہ ڈاکٹر صاحب کے لیے مجاز نہیں، حقیقتاً استعمال ہوتا تھا۔ سرکاری مناصب پر فائز ہونے کے باوجود ڈاکٹر صاحب قومی، ملی اور دینی تحریکوں کے پشت پناہ رہے۔ قادریانی تحریک کے خلاف مسلمانوں کے متفقہ مؤقف کی ترویج و اشاعت کے لیے آپ نے گرفتار خدمات انجام دیں اور جنوبی افریقہ کی ایک عدالت میں قادریانیوں کے مقابلے میں امت مسلمہ کا مؤقف پیش کرنے کی سعادت ڈاکٹر صاحب کو عطا کی گئی۔

جامعہ خیر المدارس ملتان نے جب عصری تقاضوں کے پیش نظر "خیر المعارف" کے نام سے ایک جدید درس گاہ قائم کی تو اس کے رکی افتتاح کے لیے جامعہ کے ہمہ تم مولانا قاری محمد حنفی جalandhri نے ڈاکٹر صاحب کو دعوت دی، ڈاکٹر صاحب ان دونوں (2000ء) مذہبی امور کے وزیر تھے۔ افتتاح کے موقع پر انہوں نے دینی علوم کی عظمت و اہمیت پر فاضلانہ خطاب فرمایا، اس کے ساتھ ساتھ ایسے اہل علم کی ضرورت پر زور دیا جو درود جدید کے رجحانات پر ناقدانہ نظر رکھتے ہوں۔ "کتاب الاراء" میں اپنے تأثیرات رقم کرتے ہوئے ڈاکٹر صاحب نے لکھا:

"ادارہ خیر المعارف، پاکستان میں دینی تعلیم کے میدان ایک منفرد اور انقلابی تحریر ہے۔ اس ادارے کا مقصد ایسے علمائے دین تیار کرنا ہے جو ایک طرف سلف صالحین کے تقویٰ و لہیثت والی صفت کے مظہر ہوں اور دوسری طرف جدید دور کے تقاضوں اور فکری رجحانات سے برآ راست اور ناقدانہ واقفیت رکھتے ہوں، مجھے امید ہے کہ "ادارہ خیر المعارف" اپنے پاک نفس، پاکباز مدرسین کی اعلیٰ دینی روایات کو بلند سے بلند تر کرنے کے ساتھ ساتھ اس دور میں دینی قیادت فراہم کر سکے اور دور جدید کے رجحانات پر ناقدانہ نظر رکھنے والے اہل علم پیدا کرے گا۔"

حقیقت یہ ہے کہ ڈاکٹر صاحب کا شمارہ امت کے ان نادیدہ اور ناپید افراد میں ہوتا تھا جو ان کے بقول دور جدید کے رجحانات پر ناقدانہ نظر رکھتے تھے اور امت کو دینی قیادت فراہم کر سکتے تھے۔

رقم الحروف کو دو چار پرتبہ ڈاکٹر صاحب کی مجلس میں بیٹھنے کی اور کسی حد تک استفادہ کی سعادت نصیب ہوئی ہے۔ غیر معمولی علمی مقام کے باوجود ان کے عجز و انکسار، سادگی و نرم مزاجی اور دھمکے پن نے احتڑ کو بہت متاثر کیا۔ ڈاکٹر

صاحب کی گفتگو، سلاست، بلا غلت، متناسن اور فقاہت کا مرقع ہوتی تھی۔

ایک مرتبہ جملہ الرشید احسن آپ کراچی میں ایک مجلس میں موضوع گفتگو مسلمانوں کی علمی، عملی اور معاشی زیوں حالی اور صورت حال کی تبدیلی، امکانات اور تجاوز تھا۔ اس مجلس میں بھی ڈاکٹر صاحب کی گفتگو نہایت پرمغزہ معلومات افراد اور فاضلانہ تھی۔ مسلمانوں میں پائے جانے والی ایک غلط فہمی کی اصلاح کرتے ہوئے ڈاکٹر صاحب نے فرمایا:

”ہمارے ہاں بہت سے حضرات سادہ لوگی سے مغرب کا مطالعہ کرتے ہیں اور مغرب کے ظاہری و عوادیں سے متاثر ہو جاتے ہیں، وہ یہ سمجھتے ہیں کہ مغرب نے مذہب کو گھر سے نکال دیا ہے اور اب مغرب مذہبی تعصب سے آزاد ہو گیا ہے، جب کہ حقیقت اس کے بالکل بر عکس ہے۔ مغرب کی ہر چیز عیسائی تہذیب و تدنی، عیسائی روایات اور عیسائی تعصبات پر ہے۔ یہ بات خود مغربی مصنفوں نے بھی کہی ہے لہذا عیسائیت کو مغرب سے الگ نہیں کیا جاسکتا۔ یہ سمجھنا کہ مغربی دنیا سیکولر ہے، اس لیے اسے مذہبی مفادات سے کوئی دلچسپی نہیں اور وہ مذہبی عصیت سے بالاتر ہے، سادہ لوگی بلکہ بے وقوفی ہے۔

اپنی بات کو مدل کرنے کے لیے ڈاکٹر صاحب نے اپنا ایک ذاتی تجربہ بیان کیا جس سے مسلمانوں کے بارے میں اہل مغرب کی عصیت کا اندازہ ہوتا ہے، انہوں نے بتایا کہ جنمی میں ایک اعلیٰ اسطلی کافرنیس ہوئی، جس میں دنیا بھر کے دانشوروں کو مدعو کیا گیا تھا، اس میں عیسائی مندویں کی تعداد 60 تھی جب کہ عالم اسلام کی نمائندگی کرنے والے مسلمان صرف تین تھے۔

سامعین، جنمی کے صفح اول کے لوگ تھے۔ اس کافرنیس میں مجھے جس موضوع پر خطاب کا موقع ملا، وہ تھا ”یورپ کی شیکنا لوگی سے مسلمانوں کا رویہ کیا ہونا چاہیے“، اس پر میں نے عرض کیا کہ جب انگریز بر صیر میں آئے تو ان کی تہذیب و معاشرت، پلچر، روایات اور شیکنا لوگی کے بارے میں تین قسم کے نظریات اور رویے سامنے آئے، بعض لوگ وہ تھے جنہوں نے مغرب کی ہر چیز کو خطرہ سمجھا اور تہذیب و معاشرت سے لے کر شیکنا لوگی تک مغرب سے درآمد شدہ ہر چیز کا مکمل مقاطعہ یا بازیکاث کر دیا۔ ایسے افراد کی تعداد بہت کم تھی اور یہ نظریہ بعد ازاں ختم ہو گیا، اب اس نظریہ کے لوگ نہیں پائے جاتے۔ دوسرا نقطہ نظر ان لوگوں کا یہ تھا جنہوں نے بلا استثناء انگریزوں کی ہر چیز قبول کرنے کا نظریہ پیش کیا، یہ نظریہ بھی تک پل رہا ہے لیکن سو سال میں اس کا نتیجہ مسلمانوں کی ملی و تہذیبی تباہی کے سوا کچھ نہیں نکلا۔ تیرسا رویہ اور نقطہ نظریہ تھا کہ مغرب سے خیر کی چیزیں لے لی جائیں اور شر کی چیزیں چھوڑ دی جائیں، جسے عربی میں ”خدمات صفا و دع ما کدر“ کہا جاتا ہے۔

یہ ایک معقول و معتدل نظریہ ہے اور مسلمانوں کو اسے اختیار کرنا چاہیے، مگر میری حیرت کی انتہاء نہ رہی جب میرے خطاب کے بعد جرمی کے ایک سامنے کہا کہ یہ آپ کا خیال ہے کہ آپ مغرب کی اچھی چیزوں سے استفادہ کریں اور جو آپ کی نظر میں اچھی نہ ہوں انہیں چھوڑ دیں۔ مغرب سے استفادے کے لیے آپ کو مغرب کی تمام شرائط مانتا ہوں گی۔ مثال کے طور پر آپ مغرب کی ایجادات سے فائدہ اٹھاتے ہیں تو آپ کو سیکلر یا کریمی اور مساوات مردوں زن کا فلسفہ بھی تسلیم کرنا پڑے گا۔ مجھے خیال ہوا کہ شاید اس شخص کے ذاتی خیالات ہوں اور یہ شخص مسلمانوں کے خلاف متشدد نظریہ رکھتا ہو۔ لیکن جب مجھے دوسرے مقامات پر جانے، لوگوں سے ملنے، ان کے نظریات معلوم کرنے اور ان کی کتابیں پڑھنے کا اتفاق ہوا تو معلوم ہوا کہ اس مسئلہ میں پورا مغرب یک زبان ہے اور وہ مسلمانوں کو ان کے عقیدے اور دین کے مطابق زندگی گزارنے کا حق دینے کے لیے تیار ہیں۔

اس گفتگو سے شرکائے مجلس کو اندازہ ہوا کہ ڈاکٹر صاحب مغربی افکار و نظریات پر نقد و محکمہ کی غیر معمولی صلاحیت کھلتے ہیں۔ اس موضوع پر آپ کی کتاب ”اسلام اور مغرب کے تعلقات“ اردو خواں حضرات کے لیے لائق مطالعہ ہے۔ آج ڈاکٹر صاحب ہم میں نہیں رہے۔ اسکوں اور کالج کے طلبہ کو تو کجا شاید دینی مدارس کے طلبہ کو بھی اس نصان اور غلا کا اندازہ نہ ہو سکے جو ڈاکٹر محمود احمد غازی کی وفات سے ہوا ہے۔

جواب اس بات کا یارانی محقق سوچتا ہوگا ہمارے بعد ہم جیسے لوگ کہاں سے لاوے گے
عن تعالیٰ شانہ ڈاکٹر صاحب مرحوم مغفور کی کروٹ کروٹ مغفرت فرمائیں۔ آمین

فقیہ کی تعریف

فرمایا کہ محض فقیہ کتابوں کے جزئیات یاد کر لینے سے انسان فقیہ یا مفتی نہیں بنتا، میں نے ایسے بہت سے حضرات دیکھے ہیں جنہیں فقیہی جزئیات ہی نہیں ان کی عبارتیں بھی از بر تھیں، لیکن ان میں فتویٰ کی مناسبت نظر نہیں آئی، وجہ یہ ہے کہ درحقیقت فقد کے معنی ”سمجھ“ کے ہیں، فقیہ وہ شخص ہے جسے اللہ تعالیٰ نے دین کی سمجھ عطا فرمادی ہو اور یہ سمجھض دعست مطالعہ یا فقیہی جزئیات یاد کر لینے سے پیدا نہیں ہوتی بلکہ اس کے لیے کسی ماہر فقیہ کی صحبت اور اس سے تربیت لینے کی ضرورت ہے۔
(مجلس مفتی عالم : ۶۲۲)